

ई-डिस्ट्रिक्ट प्रकल्पांतर्गत विशेष
सहाय्य कार्यक्रमातील विविध
योजनांतर्गत सेवा ऑनलाईन
पध्दतीने देण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: विसयो- २०१४ /प्र.क्र. ३२/विसयो-२
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२.
दिनांक: २७ ऑगस्ट, २०१४

वाचा :-

- १) शासन निर्णय, सामाजिक न्याय व विशेष सहाय्य विभाग, क्रमांक: विसयो-२०१०/प्र.क्र. १७५/विसयो-२, दि. २६ ऑक्टोबर, २०१०.
- २) शासन निर्णय, सामाजिक न्याय व विशेष सहाय्य विभाग, क्रमांक: विसयो-२०११/प्र.क्र. १२७/विसयो-२, दि. ३१ ऑक्टोबर, २०११.
- ३) शासन निर्णय, सामान्य प्रशासन विभाग, क्रमांक: मातंस/२०१२/प्र.क्र.१५२/३९, दि. २३ मे, २०१२.
- ४) सामान्य प्रशासन विभाग अधिसूचना, दि. १ मार्च, २०१३

प्रस्तावना :-

राज्यातील जनतेला विविध शासकीय सेवा ऑनलाईन पध्दतीने देण्यासाठी ई-डिस्ट्रिक्ट प्रकल्पाची अंमलबजावणी करण्यात येत आहे. भारत सरकारच्या इलेक्ट्रॉनिक आणि माहिती तंत्रज्ञान विभागाच्या सहयोगाने ई-डिस्ट्रिक्ट प्रकल्प राबविण्यात येत आहे. हा प्रकल्प राष्ट्रीय ई-गव्हर्नन्स योजनेतर्गत असलेला मिशनमोड प्रकल्प आहे. राज्यातील विविध विभागांतर्गत ६७ सेवा ई डिस्ट्रिक्ट प्रकल्पासाठी निवडण्यात आल्या आहेत. विशेष सहाय्य कार्यक्रमांतर्गत खालील ५ योजनांमधील सेवा या प्रकल्पामध्ये ऑनलाईन पध्दतीने देण्यासाठी निश्चित करण्यात आलेल्या आहेत :-

- १) संजय गांधी निराधार अनुदान योजना,
- २) श्रावणबाळ सेवा राज्य निवृत्ती वेतन योजना
- ३) इंदिरा गांधी राष्ट्रीय वृद्धापकाळ निवृत्ती वेतन योजना,
- ४) इंदिरा गांधी राष्ट्रीय विधवा निवृत्ती वेतन योजना,
- ५) इंदिरा गांधी राष्ट्रीय अपंग निवृत्ती वेतन योजना

ई-डिस्ट्रिक्ट प्रकल्पामध्ये महा ई सेवा केंद्रामार्फत नागरिकांना ऑनलाईन सेवा देण्यात येणार असून त्यासाठी अर्जकर्त्यास विशिष्ट शुल्क द्यावे लागणार आहे. विशेष सहाय्य कार्यक्रमांतर्गत उक्त ५ योजनांमधील सेवा ऑनलाईन पद्धतीने देण्यासाठी ई-डिस्ट्रिक्ट प्रकल्प राज्यात प्रायोगिक तत्वावर राबविण्याची बाब शासनाच्या विचाराधीन होती. याबाबत आता शासनाने पुढीलप्रमाणे निर्णय घेतला आहे.

शासन निर्णय :-

शासनाने ई-डिस्ट्रिक्ट प्रकल्पांतर्गत विशेष सहाय्य कार्यक्रमांमधील १) संजय गांधी निराधार अनुदान योजना, २) श्रावणबाळ सेवा राज्य निवृत्ती वेतन योजना, ३) इंदिरा गांधी राष्ट्रीय वृद्धापकाळ निवृत्ती वेतन योजना, ४) इंदिरा गांधी राष्ट्रीय विधवा निवृत्ती वेतन योजना, ५) इंदिरा गांधी राष्ट्रीय अपंग निवृत्ती वेतन योजना या ५ योजनांमधील सेवा जनतेला ऑनलाईन पद्धतीने देण्यासाठी ई-डिस्ट्रिक्ट प्रकल्प प्रायोगिक तत्वावर रत्नागिरी जिल्ह्यातील खेड तालुक्यामध्ये व नांदेड जिल्ह्यातील नांदेड तालुक्यात दि. १ सप्टेंबर, २०१४ पासून राबविण्याचा निर्णय घेतला आहे. याची कार्यपद्धती पुढीलप्रमाणे राहिल :-

- १) विशेष सहाय्य कार्यक्रमांमधील उक्त ५ योजनांमधील लाभार्थ्यांचे अर्ज यापुढे महा ई सेवा केंद्र/सेतू केंद्र/CSC मध्ये स्विकारले जातील. लाभार्थ्यांनी महा ई सेवा केंद्रामार्फत अर्ज ऑनलाईन भरावयाचे आहेत. या योजनांचे अर्ज स्विकारणे व तहसिल कार्यालयाला (सं.गा.यो.) पाठविण्याकरीता महा ई सेवा केंद्र/सेतू केंद्र/CSC यांना प्राधिकृत करण्यात येत आहे.
- २) संदर्भ क्रमांक ३ येथील शासन निर्णयान्वये महा ई सेवा केंद्र/सेतू केंद्र/CSC यांनी सेवा पुरविण्याकरीता दर निश्चिती करण्यात आलेली आहे. यानुसार महा ई सेवा केंद्र/सेतू केंद्र/CSC यांना ₹ २२.४७ (अक्षरी बावीस रुपये सत्तेचाळीस पैसे) इतके शुल्क लाभार्थ्याने देणे आवश्यक राहिल.
- ३) लाभार्थ्याने अर्ज करण्यासाठी संदर्भ क्रमांक १ व २ अन्वये आखून दिलेल्या योजनेसाठीच्या अटी व शर्ती कायम राहतील.
- ४) महा ई सेवा केंद्र/सेतू केंद्र/CSC यांना संदर्भ क्रमांक ३ येथील आदेशातील अटी व शर्ती बंधनकारक राहतील.
- ५) महा ई सेवा केंद्र/सेतू केंद्र/CSC येथे लाभार्थ्याने संदर्भ क्रमांक १ व २ येथील आदेशातील अटी व शर्तीनुसार अर्ज आवश्यक त्या सर्व कागदपत्रांसह दाखल केल्यानंतर तो ऑनलाईन भरण्यात येईल व कागदपत्रे (फोटोसह) स्कॅन करून अपलोड केले जातील. सदर अर्ज ऑनलाईन तहसिल (सं.गा.यो.) कार्यालयाकडे पाठविण्यात येईल.

- ६) तहसिल (सं.गा.यो.) कार्यालयांकडे हा अर्ज प्राप्त झाल्यानंतर संबंधित तलाठ्याकडे गृह तपासणीसाठी पाठविण्यात येईल. तलाठ्याचा अहवाल प्राप्त झाल्यानंतर तो संगणक प्रणालीवर अपलोड केला जाईल.
- ७) तदनंतर संजय गांधी योजना कार्यालयातील अब्बल कारकून स्तरावर अर्जाची तपासणी होईल व अर्ज योग्य असल्याचे आढळून आल्यानंतर तो ऑनलाईन तहसिलदार (सं.गा.यो.) यांच्याकडे पाठविण्यात येईल.
- ८) तहसिलदार (सं.गा.यो.) सदर अर्जाची ऑनलाईन तपासणी करतील व संजय गांधी योजना समितीच्या मान्यतेसाठी सादर करतील.
- ९) संजय गांधी योजना समितीची मान्यता मिळाल्यानंतर अथवा अर्ज नामंजूर केल्यास त्याची नोंद ऑनलाईन घेतली जाईल व अर्ज मंजूर/नामंजूर केल्याचे आदेश ऑनलाईन तयार केले जातील व लाभार्थ्याला पाठविण्यात येतील. महा ई सेवा केंद्र/सेतू केंद्र/CSC येथे देखील अर्ज मंजूर/नामंजूरीचे आदेश मिळू शकतील.

सदर प्रायोगिक तत्वावरील प्रकल्पाच्या यशस्वीतेनंतर त्याची व्याप्ती राज्यातील सर्व जिल्ह्यांमध्ये वाढविण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८२७१७२३०८७६२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ग.कि. वाघ)

उप सचिव, महाराष्ट्र शासन

प्रत,

१.सर्व जिल्ह्यांचे पालक मंत्री

२.मा. विरोधी पक्षनेता, विधानसभा/विधान परिषद, विधान मंडळ सचिवालय, मुंबई.

- ३.सर्व सन्माननीय विधानसभा /विधान परिषद व संसद सदस्य,
- ४.मा. राज्यपालांचे सचिव,
- ५.मा. मुख्यमंत्र्यांचे प्रधान सचिव
- ६.मा. उप मुख्यमंत्र्यांचे सचिव
- ७.सर्व मंत्र्यांचे खाजगी सचिव
- ८.सर्व राज्यमंत्र्यांचे खाजगी सचिव
- ९.मुख्य सचिव, महाराष्ट्र शासन
- १०.महालेखापाल (लेखा व अनुज्ञेयता / लेखा परीक्षा(१/२ , महाराष्ट्र राज्य, मुंबई/नागपूर)
- ११.महासंचालक, माहिती व जनसंपर्क महासंचालनालय, मंत्रालय, मुंबई
- १२.प्रबंधक, लोक आयुक्त व उप लोक आयुक्त कार्यालय
- १३.वित्त विभाग (व्यय-१४/अर्थसंकल्प-७), मंत्रालय, मुंबई
- १४.सर्व मंत्रालयीन विभाग / सर्व विभागीय आयुक्त/ सर्व महानगरपालिका आयुक्त
- १५.सर्व जिल्हाधिकारी / सर्व जिल्हा परिषदांचे मुख्य कार्यकारी अधिकारी
- १६.मुख्य कार्यचालन अधिकारी, महाऑनलाईन लि., १० वा मजला, गोदरेज कॉलिजियम, सोमय्या हॉस्पिटल रोडजवळ, सायन (पूर्व), मुंबई-४०००२२.
- १७.संचालक, लेखा व कोषागारे, मुंबई
- १८.संचालक, अर्थ व सांख्यिकी संचालनालय, मुंबई
- १९.अधिदान व लेखा अधिकारी व लेखा कार्यालय, मुंबई
- २०.सर्व उपविभागीय अधिकारी (प्रांत अधिकारी)/ सर्व तहसिलदार
- २१.सर्व कोषागार अधिकारी / सर्व पंचायत समितीचे गट विकास अधिकारी
- २२.अवर सचिव (विसयो), कक्ष अधिकारी (विसयो-१), सामाजिक न्याय व विशेष सहाय्य विभाग, मंत्रालय, मुंबई
- २३.श्री. निखिल पांडे, आयटी कन्सल्टंट, सामाजिक न्याय व विशेष सहाय्य विभाग, मंत्रालय, मुंबई
- २४.निवड नस्ती /कार्यासन विसयो-२